

Biełaruskaja

KRYNICA

PALITYČNAJA, HRAMADZKAJA I LITERATURNAJA HAZETA

Adres Redakcyi i Administracyi:
WILNIA, LUDWISARSKAJA 1-19. (Wilno, Ludwisarska 1-19)
Redakcyja adčyniena ad 9 hadz. rpn. da 4 hadz. wieč.

Ceny abwiestak pawodle ŭmowy.

„Biel. KRYNICA“ kaŭtuje na hod—4 zał., na pauhoda—2 zał., na 3 miesiacy—1 zał. Zahronicu ŭdwaja dараžej.
HAZETA WYCHODZIĆ RAZ U TYDZIEN.

Polonizacyja Sawieckaje Bielarusi.

Našy čytačy, pračytašy zahałowak hetaj staćci, moža padumajuć, što tut wyšla pamyłka, što aŭtor chacieŭ napisać „rusyfikacyja Sawieckaj Bielarusi“, ab čym usim wiedama, a napisau „polonizacyja.“ Adnak my musim ščwierdzić, što tut pamyłki niama nijakaj, što pobač z rusyfikacyjaj prawodzicca jašče wa Uschodniaj Bielarusi i polonizacyja.

My ŭžo niaraz pisali ab tym, što pasiarod maskoŭskich bašawikoŭ wialikuju rolu adhyrywajuć, pobač z żydoŭskimi kamunistami, tak-ža kamunisty polskija. Dawoli ŭspomnić Dziaržynskaha (jaki, praŭdu kažućy, nie pachodziŭ nawat z etnografičnaj Polšcy, a z ślachty našaha Ašmianskaha pawietu), dawoli ŭspomnić Marchleŭskaha, Kona abo ciapierašniaha načalnika GPU (Čeka). Mienžynskaha. Usie hetyja ludzi, staŭšysia kamunistami, astawalisia i astajucca ŭ duży palakami, majućymi na woku miż inšym tak-ža polskija intaresy ŭ kamunistyčnaj rewalucyi. Jany sarhani zawali na rasiejskich haradoch polskaje robotništwa, jany wydawali i wydajuć polskija knižki i hazety, zakładajuć biblijateki i h. d. Wysokaje stanowišča, jakoje jany zajmali i zajmajuć pa siańniašni dzień u kamunistyčnym ruchu (načalnik Čeka trasie ŭsimi Sawietami) pazwalała im raźwiarnuć šyroka polskuju rabotu, nia ściahwažućy na siabie padzreńnia ŭ polskim nacyjanal-demokratyźmie.

Hetaja rabota polskich kamunistaŭ, prawodzhanaja pa haradoch, choć uciahwała ŭ siabie šmat i biełarusaŭ-katalikoŭ i hetym była kryŭdnaja i niesprawiadliwaja dla nas, adnak jašče tak baluča nie adčuwalasia, jak apošnija ich rabota pasiarod biełaruskaha katalickaha sialanstwa ŭ Saw. Bielarusi. Tam, jak wiedama, jość mnoha biełaruskaha katalickaha nasielništwa, asabliwa sialanstwa, jakoje dahetul jašče nie paznała samoha siabie i ŭważaje siabie dalej za wyznawalnikaŭ „polskaje“ wiery. Hetuju niešwiadomość našaha sialanstwa tut, u Zach. Bielarusi, wykarystoŭwaje polskaje duchawienstwa i polskaja palityka, a tam, u Usch. Bielarusi — polskija kamunisty i sawieckaja palityka!

Kab nia być hałasloŭnymi, padajom apošni fakt, jaki šwierdyć ab polonizacyi ŭžo nie adzinak, ale celych biełaruskich rajonaŭ, — a hetym faktam jość abjaŭieńnie *Kojdanaŭskaha biełaruskaha rajonu polskim rajonom*.

Ab hetym fakcie ŭ „Зьвязьдзе“ (z dnia 18.III.1932) tak čytajem: *„Rearhanizacyja Kojdanaŭskaha rajonu ŭ nacyjanalny polski Kojdanaŭski rajon. Pastanowa przydyumu Centralnaha Wykanaŭčaha Kamitetu BSSR.*

„Pryjmajućy pad uwahu, što ŭ Kojdanaŭskim rajonie pierawažnuju bolšaść nasielništwa składajuć palaki i što z 16 sielsawietau rajonu, 10 žaŭlajuća nacyjanalnymi polskimi sawietami, przydyum CWK. BSSR pastanaŭlaje:

1) Rearhanizawać Kojdanaŭski rajon u nacyjanalny polski Kojdanaŭski rajon.

2) prawieści niečarhowyja pierawybary sawietaŭ u Kojdanaŭskim rajonie ŭ peryjad ad 25 sakawika da 20 krasawika h. h. i 25 krasawika sklikać niečarhowy rajonny žjezd sawietaŭ polskaha nacyjanalnaha Kojdanaŭskaha rajonu...”

Padpisana heta pastanowa staršynioj CWK. BSSR. A. Čarwiakowym i sekretarom CWK. BSSR. M. Hnilakiewiczam.

Značyć, pawodle hetaj pastanowy, budziem mieć u sery Bieluśsi, kala samaha Mienska, Kojdanaŭski polski nacyjanalny rajon, jaki naličwaje kala 70 tysiać nasielništwa.

A ciapier spytajem, jakoje heta nasielništwa, ci jano sapraŭdy polskaje?

Woś u tym i ŭsia niesprawiadliwaść, što jano nia polskaje, a tolki katalickaje. Kab jano było sapraŭdy polskaje, to koźnamu jasna, što dla biełaruskaha narodu nia było b nijakaj kryŭ-

dy, kab tam zasnawaŭsia polski rajon, ale kali tam *biełaruskaje* nasielništwa, to nia tolki koźny biełarus, ale koźny česny čalawiek pawinien horača zaprasteŭwawać prociŭ hetych nowych kryŭdaŭ, jakija tasajucca kamunistyčnym uradam da biełaruskaj nacyi.

Na naš pahlad, kali-b kamunisty chacieli być sprawiadliwymi dla koźnaha słabiejšaha narodu (ab čym jany trubiać na ŭwieś świet), to jany pieradusim pawinny byli b ŭświdamić naša ciomnaje sialanstwa, što relihija (jakuju jany miż inšym praśledujuć) jašče nie stanowić ab nacyjanalności; što „polskaja“ wiera, jakuju tak mocna prywili našamu narodu, jość sapraŭdy dla jaho durman i opijum; što toj biełarus, jaki wyznawaŭ abo wyznaje katalickuju wieru, jašče praz heta nie stanowicca palakom i h. d. Adnak usiaho hetaha kamunisty nie zrabili, a pakinuli našaha sielanina ŭ tej ciemnacie, u jakoj jon byŭ pad polskim panam i polskim ksiandzom, dyj jašče starajucca wykarystać hetuju ciemnatu...

Sumna robicca, hledziaćy na takuju niesprawiadliwaść.

Ale heta jašče nia ŭsio. Dapuścim, što dziakujućy niejkim palityčnym dahaworam abo suświetnaj bury, apynulisia b pad sawieckaj ŭladaj nia tolki katalickija rajony Uschodniaj Bielarusi, ale i Zachodniaj, dyk pytańnie, što tahdy było b?

Treba dopuścić, što pawodle ciapierašniaj praktyki kamunistaŭ, usie katalickija biełaruskija rajony, na toj prykład, Wilenščyny, Nawahradčyny, ŭžo nie haworaćy ab Bielastoččynie, byli b abjaŭleny polskimi rajonami, bo tut żywuć biełarusy-kataliki jašče ŭ bolšaj masie, čym u Kojdanaŭščynie! Pry hetym treba dabawić, što ŭ wyšej uspomnienych wakolicach polonizacyja była i daŭniej bolšaja, čym u Kojdanaŭščynie, a ciapier jana jašče bolejšah pahlýblajecca... Dyk u hetych rajonach kamunisty mahli b *stwarzyć* z *Zachodniaj Bielarusi* „*Uschodniuju Polšč*“ abo jak choć endeki — „*Białopolskę*“.

Woś dzie trahiedyja biełaruskaha narodu. Toje, što zrabiuć polski pan ab polski ksiondz, wykarystoŭwaje polski kamunist, tymbolej, što jon zaŭsiody budzie silniejszy za kamunista biełaruskaha, jakoha ŭ Saw. Bielarusi zahnali ŭ kazyny roh. Dawoli ŭspomnić, što zrabili z biełaruskim kamunistym lhnatoŭskim, Żylunowiczam (Ciškaj Hartnym), abo z inšymi biełaruskimi kamunistami. Pieršy zhinuŭ u zahadkowy sposab, druhoha wyklučili z partyi i pazbawili ŭsich stanowiščau, a inšych pasadzili ŭ wastroh, abo razahnali pa ŭsiej Rasieji. Hetak nie pastupajuć ani z kamunistami rasiejskimi, ani z polskimi, ani z żydoŭskimi, a tolki z biełaruskimi.

Razważyŭšy ŭsie hetyja padziei, my pawinny z swajho boku zrabić takija pastanowy i hetyja pastanowy prawodzić u žyćcio:

1) tłumačyć małaświedamym biełarusom usiu sutnaść prawodzhanaj kamunistami nacyjanalnoj adnosna biełarusau palityki, jakaja rusyfikuje ŭschodnija častki Bielarusi, a polonizuje zachodnija;

2) dałażyć usich sił, kab pieraškodzić polonizacyjnym natuham polskaha duchawienstwa, bo z hetaha karyść mohuć mieć nia tolki polskaja buržuazija, ale i polski kamunizm;

3) wyrablać wakoł siabie mahutnaje biełaruskaje ŭświdamleńnie, jakoje mahło b supraciwicca jak polskaj tak rasiejskaj palitycy, wiedajućy dobra, što słabiejšy tracić nia tolki pry buržuaznym paradku, ale i pry kamunistyčnym.

Prawodziacy hetyja prawily ŭ žyćcio, my pamożam našamu narodu adwajawać naleźnyja jamu prawy i abaranić jaho ad padziei, jaki, jak bačym, niasie jamu nia tolki buržuazija, ale i kamunizm. Buržuazija nas padzialila ŭ sensie relihijnym, a kamunizm hety padziel choća wy-

Z žyćcia litoŭskaj školy.

Litoŭskaj školnaj sprawaj u našym kraj, za wyniatkam Świanciansčyny, kiruje wilenskaje T-wa „Rytas“. 24.IV. siol. h. adbyšsja ahułny hadawyy žjezd hetaha T-wa ŭ Wilni. Staršynia T-wa ks. prof. P. Kraujalis zrabiuć dakład, z jakoha dawiedwajemsia nastupnaje.

Ciapierašni Wilenski školny Kuratar dawzwalaje adčyniac prywatnyja školy tolki tady, kali jany ŭnosiać niešta nowaje ŭ pedahohičnaje žyćcio, abo ŭ tych miajscach, dzie niama szkoły polskaj. Ŭžo adno heta hawora jasna, jak ciężka stwarzyć litoŭskuju školu.

„Rytas“, nia hledziaćy na heta, robić usio mahčymaje, kab jaknajbolš zdabyć litoŭskich škol, jakija dali b pačatkawuju nawuku dzieciom u ich rodnaj mowie. Patrebu i značeńnie rodnaj szkoły mnohija bački aceniwajuć jak naleźycca i štohodu šluć prošby ŭ „Rytas“, kab u ich siaie adčynić rodnuju školu. Tawarystwa z swajho boku, spaŭniajućy ŭsie patrebnija farmalnyja wymohi, prošby hetyja šle školnym ŭladam i prosić ich dać dazwoł adčynić litoŭskuju školu.

Adnak skutki ŭsiej hetaj pracy Tawarystwa niacikawyja. Ad wosieni 1927 h. „Rytas“ nie dačakałasia ad polskich ŭladaŭ pačwierdžannia aniwodnaj nowaj litoŭskaj szkoły.

U 1931.32 h. T-wa, spaŭniajućy pastajannyja prošby litoŭskich sialan, prasilo Kuratara pazwolić adčynić 52 nowyja školy. Woś-ža na 44 prošby dany adkaz niezdawalajućy, a na 8 prošbaŭ, padanych letam 1931 h., aź dahetul niama nijakaha adkazu.

Charakterna, što časta ŭłady nie začwierdžajuć u litoŭskija školy wućcialoŭ, jakija skončyli polskija ŭradawyja seminarji. Ahułam-ža, za sioletni školny hod, ŭłady nie začwierdzili 38 litoŭskich wućcialoŭ.

U mnohich miajscach, dzie litoŭcy prasili swajej školy, była adkryta škola polskaja dzia-żaŭnaja. Bačkoŭ pasyłać swaich dziećci u hetyja školy zmušajuć karami. Mnohija zmušanyja bački, pasłaŭšyja swaich dziećci u polskuju školu, adnaczaśnia nie zabywajucca ab swaich narodnych abawiazkach: jany prywatna najmajuc kaho, kab wućyŭ ich dziećci choć pacieraŭ politoŭsku.

T-wa „Rytas“ utrymliwaje litoŭskuju Wilenskiju Himnaziju, u jakoj u sioletnim hodzie wućcyca 340 wučniaŭ.

30.XII.31 h. ŭłady zakryli 9 litoŭskich pačatkawych škol: adnu ŭ Wilni i wosiem na prawincyi.

Aprača škol, „Rytas“ zakładaje biblioteki-čytalni i ładzić wiečarowyja kursy dla darostłych, ale i na heta bywajuć pieraškody.

Hetak bolš-mieniś, pawodle sprawazdačy staršyni „Rytasa“, wyhladaje sprawa litoŭskaj narodnaj ašwiety.

Pry hetym treba adciemić, ab čym uspomniena na pačatku, što T-wa „Rytas“, jakoje mieściцца ŭ Wilni, abymaje ašwietnyja sprawy ŭsich litoŭcaŭ pad Polščaj za wyniatkam litoŭcaŭ u Świancianskim pawiecie, dzie isnuje asobnaje prašwietnaje tawarystwa pad tym-ža nazowam „Rytas“. Jano tak-ža мае litoŭskuju himnaziju ŭ Świancianach i pačatkawyja litoŭskija školy ŭ pawiecie.

M. K.

karystać u sensie nacyjanalnym. Kamunisty rasiejskija ŭžo dałučyli da Rasieji zrusyfikawanyja carskim uradam biełaruskija pawiety Smalensčyny, Wiciebščyny i Čarnihaŭščyny, a polskija kamunisty imknucca abjawić polskimi nacyjanalnymi rajonami katalickija rajony Bielarusi.

My pawinny ab hetym wiedać i być aščiarožnymy nia tolki pierad padchodami polskaj i rasiejskaj buržuazii, ale tak-ža i pierad padchodami polskaha i rasiejskaha kamunizmu.

Synki i Pasynki.

(Z studenskiego życia).

U apošnim numary „Biel. Krynicy“, abhawarywajućy adnosiny polonofilskaj korporacyi „Scorinii“ da Bielarskaha Studenskaha Sajuzu, my ūspomnili, što adzynym rehulatarom usiaka-ha honaru ū „Scorinii“ jość kułak biezadkaznych adzinak. Użytaje nami wyrażenie natolki jość charakterna i istotna, što zadzierżymia tut nad hetym šyrej i wykazym pahlad na hety „rodzaj“ baraćby prof. Władyčki, jak Kuratara Sajuzu.

Jak zašisydy ū korporacyi, a tym bolš u „Scorinii“, paniacicie „honaru“ stać wysoka, a a jašče wyšej rehawarni na ūsiakija sprawy, jakija padrywajuć „honar“ korporacyi. Woš-ža pieršaj takoj reakcyjaj, ułaściwaj ludziam z wulicy, byŭ čynny napad „skaryninců“ na siabru Sajuzu S. Saroku, dakanany ūwosiemi min. hodu. Nastupnaj prajawaj mardabojskaha „honorowych“, „skaryninců“ byŭ napad ich зробlony „staŭnym“ M. Markiewičam, pry padtrymañni ūsich, „skarynčykaŭ“ na staršyniu Rewizyjnoj Kamisii J. Šutowiča, padčas wykonawnia jahonych abawiazkaŭ na Ahulnym Schodzie Sajuzu dnia 13 śnieжня 1931 h. Heta byli džwie pieršyja krasački hulañnia „Scaryni.“ Ale woš apošnimi dniami prybyli jašče džwie takija sprawy — jakija aź nadta adkryli maralnaja abliča haduncoŭ Łuc-kiewiča i Astroŭskaha. Imienna 8.V.32 h. kučka „skaryninců“, spatkaŭšy na wulicy siabru S. S. stud. S. Saroku, nakinułasia na jaho. Skončyłasia heta adnak tolki šturchečkami, bo prysutnaść polskaha wajskowaha ūstrymała biezadkaznych „skarynčykaŭ“ ad ułaściwych im „čynnych rehawarniñciaŭ“. Za paru hadzin pašla incydentu z stud. Sarokaju, u hety-ž dzieñ „Scorinia“ in corpore, za wyniatkam tolki swajho Staršyni Hlinskaha, zrabila padobny ž napad na siabru B.S.S. stud. St. Stankiewiča. Adnym słowam abraz dziejnaści „Scorinii“ dawoli wyrazny.

Nie ūspaminajućy tut ab inšych prajawach „pracy“ „Scorinii“, ab čym užo pisalasia, widać, što našamu studenstwu maralna i idejowa nie padarozie z „skarynincami“, jakija tak šyraka „ušlawilisia“ mardabojskami. Adnak biada — na pieraškodzie addzialeñniu ad „Scorinii“ stajac zdecydawana polskija uniwersyteckija ūłady, jakija na asnowie prawa nadzoru nad studenskimi arhanizacyjami, u adnosinach da Sajuzu zaniali wielmi charakternae stanovišča.

Woš-ža, kali Ahulny Schod Sajuzu 13 XII. 31 h. wynies postanowu, jakaja siabroŭ „Scorinii“ pazbaŭlała prawa naležyć da Sajuzu, prof. Władyčka, jak Kuratar Sajuzu, nie taiŭ swajho abureñnia, nazywajućy padobny metad baraćby palicejskim tady, kali nad faktam mardabojskaha napadu „skarynčykaŭ“ na staršyniu Rewizyjnoj Kamisii, — spakojna pierajšoŭ da paradku dzien-naha. Praz miesiac bolš-mienš času pašla heta-ha prof. Władyčka kasuje postanowu Ahulnaha Schodu adnosna „skarynčykaŭ“ naležacych da Sajuzu. Urad Sajuzu, bačućy ū decyzii Kuratara niesprawiadliwaść i adnastaronnaść, padaŭsia ū dymisiju. Tady Kuratar na miesca Uradu wyznačaje Kamisara ū asobie stud. Todaro Kunickaha. I tady, kali taki Kamisar zwyčajna wyznačajecca tolki dzieła sklikañnia Ahulnaha Schodu, na jakim wybirajecca nowy ūrad, prof. Władyčka na taki Schod nie zhadziŭsia, adkla-dajućy jaho da wiasny — narmalnaha terminu Ahulnych Schodaŭ.

Ale woš-ža pryšla i wiasna. Tymčasowy Urad Sajuzu wyznačyŭ zwyčajny Ahulny Hada-wy Schod, u paradku dziennym katoraha pasta-włů miž inš. sprawu siabroŭ Sajuzu, naležacych da korporacyi „Scorinii“. Adnak prof. Władyčka pry-niac hetaha punktu paradku dzien-naha, pašla niekalkich konferencyjaj z Uradam Sajuzu i pradstaŭnikami „Scorinii“ (!), — kateharyčna ad-mowiŭsia, niedazwalajućy na sklikañnie Ahulna-ha Schodu. Pan prof. Władyčka ūsimi silami starajecca „pogodzić“ „skarynčykaŭ“ z reštaju bielarskaha studenstwa, nia chočućy na t i sluchać ab usich tych štučkach, jakija narabili „skarynčyncy“, nie zarehawaušy nawet na swaim stanoviščy Kuratara na systematyczny kułačny-ja napady swaich faworytaŭ.

Woš-ža pryhledziŭšy, z adnaho boku da ūspomnienych pastupkaŭ „Scorinii“, a z druho-ha — da adnosinaŭ prof. Władyčki da sprawy raźwlaźańnia stworanaha „Scorinijaj“ stanu re-čau, — wynikaje wielmi smumny wywad. Prof. Władyčka, jak pradstaŭnik Uniwersyteckich ūla-daŭ nad Sajuzam, zamiast taho, kab samomu pazbawić bielarskaje studenstwa, jakim „apla-kujecca“, ad niepažadanych haściej, jon ich usi-

Z bielarskaha žyćcia.

Ahulny hadawy schod bačkaŭskaha kaminetu Nawahradzkaj bielarskaj himnazii adbyŭsia ū niadzielu dnia 27 krasawika s. h. Schod ad-nahałosna pastanawiŭ sarwać usiakija znosiny z wilenskim „sanacyjnym“ „Centrasajuzam“. Skład nowaha prezydijumu Kamietu nastupny: staršynia K tu — adwokat P. Šwiryd, sekretar — N. Rahulowa, skarbnik — W. Plaskač. Siabry prez-ydyjumu: M. Haradeński i Alaškiewič. kandyda-ty: a. H. Hlebaŭ, T. Hutarowa i C. Markiewič.

Stypendyjalny Fond pry B.N.K. pryznaŭ na m-c trawień s. h. i wypłaćiu 15 stypendyj dla niezamožnych bielarskich studentaŭ. — Da-brawolnyja achwiry na hety Fond prymajuca dalej.

„T-wa bielarskich absolwentaŭ wyšej-šych škol“ zasnawalasia apošnim časam u Wil-ni i padało užo na začwierdzañnie swoj statut.

Z rehlijnaha žyćcia prawasłaŭnych bie-larusaŭ u Wilni. Prawasłaŭnyja bielarusy m. Wilni da hetaj pary nia majuć nawet i carkwy, dzie mahli-b paćuć słowa Božaje ū rodnoj mowie.

Prawasłaŭnaja frakcyja B Ch D. nie adnoj-čy zwaročwalasia užo da prawasłaŭnaj duchoŭ-naj ūłady z damahañciem uwiadzeñnia bielaru-skaj mowy ū prawasłaŭnuju carkwu na Bielarusi i zdawaleñnia rehlijnych patreb wilenskich pra-wasłaŭnych bielarusaŭ.

Jak dawiedzajemsia, apošnimi dniami pra-wasłaŭnyja duchoŭnyja ūłady naznačyli ū cark-wu św. Mikałaja ū Wilni świašč. A. Kaŭša (bie-larusa) II-im świaščeñnikom, katory i budzie zda-walać rehlijnyja potreby prawasłaŭnych bielaru-saŭ, nawučajućy słowam Božym pabelaruskim.

„U krajne prymusy“ A. Rusakowiča (z w. Rusakowičaŭ?). Pad hetkim nazowam wyj-šla z druku čarhowaja brašura jak Nr 2 nieŭła-wimaj(!) „sialanskaj bibliotekei“, jakuju wydaje wilenski „Centrasajuz“. Žmiest brašury antykomunistyčny. — Wydawiectwa zapawiadaje dalša-je wydañnie brašur p. n. „Što takaje kalhasy?“ i „Relihija ū Sawietach“.

Z ukrainskaha žyćcia.

Ukrainskija hazety padajuć: što ū Horożan-naj Padhajeckaha paw. administracyjnyja ūłady spynili dziejnaść tamašnjaj ukrainskaj čytalni

„Ukrainskaja Katalickaja Narodnaja Party-ja“ žmianila swoj nazoŭ na „Ukrainskaje Narod-naja Obnowa“ (UNO)

Najw. Sud ū Waršawie adkiniŭ kasacyju na prysud Lwoŭskaha Sudu, jakim zasudžany ūkrajincy (kara śmierci): Maksiminka (15 hadoŭ) i Knyš (8 hadoŭ turmy).

Polskija hazety padajuć, što byccam pali-cyja zlawila zaboju kam. Čechoŭskaha, a he-tym zabojukam, jak pišuć polskija hazety, maje być stud. B. Baranoŭski, ukrainiec, katoraha i pieradała palicyja sudowym ūladam.

Parada.

L. K. Kali sapraŭdy Wy zbudawali hetu chatu, dyk peñnie-ž možacie wyeksmitawać cieš-ču i šwahierku z hetaj chaty, ale nie zabywajcie, što ziamla, na jakoj Wy žywicio, nia waša, a wa-šaj žonki, dyk što budzie z haspadarkaj, jak wa-ša žonka nie zachoča kryŭdzić swajej matki i siastry? Dyk ci nia lepj dajsci da zhody i žyć u supakoj! My Wam radzim heta apošnjaje. Padumajcie, dyk z hetym zhozdiciesia i sami.

Markowiču. Ziamli na słowa nie pradajec-ca. Ab pradaży i kupli ziamli musić być praŭny dakumant. Kali-ž takoha dakumantu niama, dyk ziamla naležyć tamu, chto maje na jaje prawa spadkabiernaje — dzieci pa bačkoch, braty pa bratoch i h. d. u prostaj i bočnych linijach.

Piarabrodzkamu. Dzieła taho, što ū was kruhom na 20 kilometraŭ niama nidzie ani doch-tara, ani apteki, treba kab waša Piarabrodzkaja hminnaja rada žwiarnułasia da pawietawaha sojmiku, kab apošni zasnawaŭ u was lecarski punkt i prysłaŭ dochtara. Heta jość abawiazkam paw. sojmika, bo jon na heta biare i z was padatki.

mi silami nakidaje. Aryhinalnaja apieka! Adnym słowam rola prof. Władyčki wielmi niezawidnaja: biaz sumniwu pakinie jana smutnuju pamiać ab im starod bielarskaha studenstwa. Widać, što i prof. Władyčka padzialiŭ bielarskaje studen-stwa na synkoŭ i pasynkaŭ.

Były student.

Hałounyja trudnaści Bielarskaha Instytutu Haspadarki i Kultry.

U sprawadzačy z dziejnaści BIHiK. za mi-nyły 1931 hod, padanaj u prošłym numary na-šaj hazety, ahulať skazana ab ciežkim pałažeñ-ni hetaj badaj adzinaj ū Zach. Bielarusi bielaru-skaj kulturno-praswietnaj arhanizacyi. Z hetaj sprawadzačy dawiedzajemsia tak-ža i ab adno-sinach da BIHiK. jak pawietawych, tak i waja-wodzkih administracyjnych ūladaŭ.

Hetyja adnosiny ū Ašmianskim pawiecie Wilenskaha wajawodztwa dakładna ilustruje woš hety adzin z mnohich dakumencik.

BIELARUSKI INSTYTUT
HASPADARKI i KULTURY

Hurtok u Mur. Ašmiancy (KOPIJA)

Ašmianskaha paw. Panu Wajawodzie
Dn. 4 lutaha 1932 h. Wilenskaha Waja-
wodztwa ū Wilni.
Nr. 18.

Niekalki razuŭ u 1931 hodzie hurtok B. I. H. i K. u Mur. Ašmiancy zwarcčwaŭsia da Pana Starasty Ašmianskaha paw. z prošbaj dać dazwoł na zhulañnie pradstaŭleñnia pjesy „Sud“, jakaja wyšla ū Wilni niekalki hadoŭ tamu, adnak kožny raz Ašmianskaje Starastwa dazwołu nie dawala, padajućy roznyja pryčyny: što pjesa nie pracenzurawana ū Wilenskim starastwie, što nia-ma štampowych marak i h. d. Adnak nam do-bra wiedama, što heta pjesa, jak drukawanaja ū Wilni, byla prapuščana Wilenskim Starastwam i nawat byla niadaŭna zhulanaja z dazwołu Wilenskaha Starastwa ū w. Juški Turhielskaj hm-iny. U hetym hodzie 1932 taksama zwaročwalisia ū wyšej uspomnienaje Starastwa z prošbaj dać nam dazwoł na adčytañnie lekcyi na temu: „Relihija i Nacyjanalnaść“ na dzieñ 24.I. 32 h.

Druhaja naša prošba byla padana panu Staras-cie Ašmianskaha paw. u Ašmianie dać dazwoł adyhrać teatralnaje pradstaŭleñnie na dzieñ 31.I.32 h. „Ptuska Ščaścia“, heta pjesa byla adyhrana na terenie našaha pawietu. Adnak jak na adno, tak i na druhaje p Starasta abiacaŭ dać dazwoł na adbyćcie lekcyi na pjesu razam, na dzieñ 31.I.32 h. Da pana Starasty zwaročwa-lisia asabista. Pan Starasta zapeñniŭ nas, što pieraškod nia stawie i kazaŭ u dzieñ 31.I.32 h. zatelefanawać nam u Ašmianskaje Starastwa i ta-dy abiacaŭ p. Starasta pawiedamić palicyju, kab nia stawila nam pieraškod. My, wierućy ū honar p. Starasty, što daść dazwoł na našu prošbu, zaplacili za pamieškañnie i zrabili scenu, u wy-značonym dniu zatelefanawali da pana Starasty i atrymali adkaz, što za pouhadziny budziem piawiadomлены praz palicyju. Za paŭtary hadziny času ad rozmowy z p. Starastam, atrymali adkaz praz p. kamandanta P.P. u Mur. Ašmiancy, što Starastwa admowiła dać dazwołu. Wyšej uspom-nienaja lekcyja čytana byla prad hetym henym samym lektarom, na katoraha byŭ padany daz-woł, u wioscy Kiejpuny Turhielskaj hm. z daz-wołu Starastwa Wilenska-Trockaha pawietu.

Takim pastupkam p. Starasta naraziŭ nas na stratu času i na košt.

Dyk zwaročwajemsia da pana Wajawody z z wietliwaj prošbaj admianić zabaronu p. Ašmian-skaha Starasty i dać nam mahčymaść wiაცი kulturaju pracu na bielarskaj niwie.

(—)Michał Paškiewič (—)Francišak Makarewič
Sekretar. Staršynia.

Takim pastupkam p. Starasta naraziŭ nas na stratu času i na košt.

Dyk zwaročwajemsia da pana Wajawody z z wietliwaj prošbaj admianić zabaronu p. Ašmian-skaha Starasty i dać nam mahčymaść wiაცი kulturaju pracu na bielarskaj niwie.

(—)Michał Paškiewič (—)Francišak Makarewič
Sekretar. Staršynia.

Z kraju.

Epidemija tyfusu. U Waložynskim paw. apošnimi časami pašyryłasia epidemija tyfusu. 35 asob chworych na tyfus umieščana ū špital. Lekary raspačali enerhičnuju baraćbu z hetaj epidemijaj i užo, jak padajuć hazety, paŭstry-mali pašyreñnie hetaj epidemii.

Napad u bieły dzieñ. Hetymi dniami ū Wialejcy na wulicy dwa braty Ūsciniowičy ū bie-ły dzieñ napali na sielanina A. Subača i zranili jaho nažami i kastetami. Ūsciniowičaŭ aryštawali. Subač mocna ranieny lažyć u špitali. Pryčna napadu jašče niawyjašniena.

Mała pračytać hazetu samomu: treba jaje
pračytać sabranym susiedziam razam!

Z Polšczy.

Chto kiruje ciapier Polščaj? „Dz. Wil.“ pieradrukawaŭ staćciu waršaŭskaha korespondenta berlinskaj hazety „Vossische Zeitung“, u jakoj miž inšym čytajem:

„U nowaj Polskaj Rp. uradawa (aficyjalna) skasawany ūsie šlachockija tytuły i ū Sojmie dy ū Senacie wyklikajuć kniazioŭskich i hrabioŭskich siabroŭ parlamantu proste: pan Radziwiłł, pan Tarnoŭski. Ale ū tawaryskim žyćci zaŭsiady jašče nadaje ton wysokaja šlachta. Bahaćcie mahnataŭ, katoryja da pierawažna wielmi wialikich abšaraŭ ziamielnaj ūłasnaści ū apošnich dziesiatkach hadoŭ prydbali jšče ūdziely ū promysle i bankach, pryčyniajecca da ūzmacnieńnia ich tawaryskaha stanowišča. Drabniejšaja šlachta, likam mnohaja, ale wielmi biednaja, nia moža adroźnicca ad inšych słažoŭ narodu. Lehijonawuja aficery Piłsudzkaha, wyjšaŭšija pierawažna z henaj šlachty, špiarša wybiranyja dy pasoŭwanyja ūharu zusiom demokratyčna, stanowiac jak-by asobnuju šlachtu miača. Jak i kožnaja maładaja feudalnaja hrupa, solidaryzujucca jony ū šyrokim kruhu z starymi mahnackimi siemjami, katoryja z swajho boku nie wyjaŭlajuć nieachwotu da zblizeńnia z działyzielami działyżajnaj ūlady.“

Spašćiarohi hetaja dawoli cikawija.

Konferencyja b. premjeraŭ. U paniadzielak 9 h. m. adbyłasia čarhowaja konferencyja b. premjeraŭ sanacyjnych uradaŭ.

Ab čym radzili na hetaj konferencyi, astajecca ū sakrecie, a dzieła hetaha polskija hazety aŭ šumiac, pišačy ab hetych konferencyjach. A tam reŭnie nowaha porachu nia wydumajuć.

Z zahranicy.

Zabojstwa prezydenta, wybary prezydenta i akančalnyja wybary parlamantu ū Francyi. Dnie 6 h. m. u Paryży razyhralašia krywawaja trahiedyja. Maskal P. Harhułoŭ zastrelju kruskaha prezydenta Dumera i raniŭ francuskaha pišmieńnika Kloda Farera.

Prezydent Dumer za niekalki hadzin pašla napadu pamior. Zabojca Harhułoŭ na miejści bandyckaha prastupku byŭ aryštawany.

U pieršym sledztwie Harhułoŭ zajawiŭ, što jon radziŭsia na Kaŭkazie i jość doktaram medycyny, uniwersyitet končyŭ u Prazie českej, pašla pierajechaŭ u Francyju, dzie prabywaŭ 4 hady. Dalej zajawiŭ, što jon žjaŭlajecca staršynioj niekaj fašystaŭskaj rasiejskaj partyi, jakuju zalažyŭ u Prazie. Prezydenta Dumera zastrelju z metaj demonstracyi suproc taho, što ūsia Eŭropa nastrojona prociŭ nacynjalnaj Rasieji, a Francyja pamahaje bašawikom. Na zaŭytańnie, za jakija hrošy ūtrymliwaŭsia, wučyŭsia i arhanizawaŭ fašystaŭskuju partyju, Harhułoŭ nia daŭ nijakaha wyjašnieńnia.

U dalejšym sledztwie wyjašnilasia, što Harhułoŭ mieŭ partyjny bilet kamunistyčnej partyi. Harhułoŭ na sledztwie ūdaje durnia, molicca i kaža „ja chaču ūmirać“.

Francuskija hazety dahadywajucca, što Harhułoŭ jość bašawickim ahientam i padaje na sledztwie takija wiestki ab sabie, udajučy razam z hetym durnia, kab zamylic wočy.

Pašla šmierci prezydenta Dumera, wybary nowaha prezydenta naznačany byli na 10 h. m. Takim čynam wybaraŭ prezydenta dakanaŭ jašče stary parlament, jaki ūstupaje z kancom hetaha miesiaca. Na prezydenta Francyi wybrany Albert Lebrun, respublikaniec.

U niadzielu 8 h. m. adbyłisia akančalnyja wybary ū francuski parlamant; pieramahła lawica. Z liku ūsich mandataŭ — 615 nowaha parlamantu, lawica zdabyła 330 mandataŭ i 21 mandat zdabyli kamunisty.

Liha Narodaŭ. U paniadzielak 9 h. m. pačalasia sesija Lihi Narodku. Na hetaj sesii mawe być razhledžana miž inšym i ūkrainskaja skarha ū sprawie bićcia palicyjoj palityčnych wiaźniaŭ.

Bia dy nia znaje, chto ūmieje karystacca rodnaj knižkaj i hazetaj.

Zbirajciesia što niadzielu i šwiata na supolnaje čytańnie!

Danas pišuć.

ПАТРЭБА БЕЛАРУСІЗАЦЫ ЦАРКВЫ.

Залесьсе каля Маладэчна. Шмат цяпер усюды гаворыцца аб беларусізацы Царквы. Шмат гэтая справа мае прыхільнікаў, але таксама і шмат мае ворагаў. Гэтыя апошнія, кіруючыся думкамі нецаркоўнымі, усцяж крычаць, што беларусізацыя Царквы разбурыць Праваслаўе, зруйнае сучасны парадак Царквы, што гэтая справа палітычная і г. д. Але ўсё гэта няпраўда.

Вось напрыклад у залесьненскім прыходзе захварэў тутэйшы прыходзкі сьвяшчэньнік, а. Апалінары Касьценчык, і таму замест яго адораўляць службу ў Царкве прыехаў з Вільні а. Александр Коўш. Аб ім тутэйшыя праваслаўныя ўжо даўно чулі, усё ведалі, што гэты першы беларускі сьвяшчэньнік і таму ў Вялікую Пятніцу ў Царкву сабралася паўвоўсёўка народу. А калі апроч таго даведаліся ўсё, што а. Александр будзе гаварыць пропаведзі на беларускаму, дык народ пачаў зьяжджацца і з іншых прыходаў, і нягледзячы, што перад Вялікаднем у кожнага шмат працы, былі ў Царкве прысутнымі сяляне, прыехаўшыя за 40 а то і 50 кілёмтраў.

У Царкве ў гэтыя дні можна было пабачыць і тых, каторыя ўжо шмат гадоў як не хадзілі ў Царкву, а тут раптам амаль цэлыя службы праставалі на каленях, гораца молячыся, спавядваючыся і прыступваючы да Сьв. Прычашчэньня. Калі-ж а. Александр сказаў пропаведзь, навучаючы слову Хрыстоваму ў роднай беларускай мове, то радасьць і захвалёньне сялян ня мелі грамадаў. Пры палаваньні крыжа кожнаму дэманстрацыйна палаваў у руку а. Александра, шчыра дзякуючы за службу і пропаведзь. Пасля службы папачыццалі Царквы і выбравыя насіпах народам дэлегаты пачалі складаць а. Александру прывітаньні, адначасна просячы яго, каб прыехаў сюды ў дзень сьв. Юра на фэст. Калі а. Александр ад'язджаў у Вільню, на станцыі сабралася шмат народу, які гораца з ім разв'ітваўся, просячы абавязкава прыехаць на фэст, на што а. Александр і згадзіўся.

Ад'ехаў згэтуль а. Александр у аўто-рак і быў тут ўзноў у пятніцу. І вась у працягу сарады і чацьвергу ўся ваколіца ведала, што на фэсьце будзе а. Александр. Адкуль існуе старая Залесьненская Царква, ня бывала тут гэтулькі народу. Здавалася цэлы павет зьехаўся на гэты фэст. І ўзноў, як радава адзвачыць, да споведзі пайшлі і тыя, якія, як вам добра ведама, ўжо пакольнік год да яе не хадзілі. На клірасе можна было ўбачыць на каленях молячыся і хрэсьцячыся тых, хто ўжо здавалася зарокся Бога. Настрой агульны вельмі ўрачынсты. Калі-ж пачалі падходзіць у канцы службы да крыжа, дык радасьць народу пачала вы́яўляцца ўжо стыхійна.

Усцяж раздаваліся галасы — „Слава Вам бацьшка, слава!“ Урэшце народ пачаў дамагацца, каб а. Александр застаўся ў Залесьсі на заўсёды, была выбрана дэлегацыя, якую народ за свае грошы хацеў пасылаць у гэтай справе ў Вільню да духоўных Уладаў. І ізноў а. Александра на станцыю адвездзіла шмат народу.

Вось што патрапіў зрабіць беларус — сьвяшчэньнік у тым Залесьсі, дзе як людзі гавораць, жывуць самыя бязбожнікі і камуністы. А трэба памятаць і тое, што ў Залесьненскай Царкве было ня прынята народам нашым аж пяцёх сьвяшчэньнікаў! Хто опытае — чаму? Бо прыяжджалі яны да нас ня з словам Хрыстовым у роднай мове, а з палітыяй і пагрозамі, гвалтам узломліваючы замкі ад Царквы. Але вась як толькі даведаліся, што прыяжджае духоўнік — беларус, а ня чужынец, народ наш стыхійна кінуўся ў Царкву, гораца маніфэстуючы сваю любоў да Царквы і духаўніка, які прыехаў народ вучыць слову Хрыстоваму, а не наварочываць у рускіх. Вось тая „страшная“ беларусізацыя, якое ўсё так палахоўца. Супроць яе хіба можа выступіць або сапраўды бязбожнік, або вораг Царквы, які для палітычных мэ аў баіцца сьвядамае рэлігіянасьці беларускага Народу.

Якім Чар — скі.

TRY HADY ABIACANKI.

Talkaŭcy, Waŭkawyskaha paw. Sprobawali i našy sialanie chutoroŭ. Prad komasacyjaj, kazali našym sialanam, što praz try hady pašla komasacyi nia buduć brać ad nas padatkaŭ, ažno tak skubuć, što tolki dzioržysia. Biada ciapier na chutoroch biez wady — niam a ūkožnaj haspadarcy studni, a studnia kaštuje hrošy. Dyk woš sabralisia našy haspadary nowych chutarnych haspadarak i padali prošbu ab pazyčcy na studni. Pryabiacali dać hetu pazyčku, ale na abiacyency i končyłasia. Užo treci hod, jak čakajuć našy sialanie na abiacyency pazyčku i niyakaha nia mohuć dačakacca adkezu Š—k.

Žmienia sloŭ da dziadzki Haŭryły.

Nasampierš pieraprašaju, što adwažyšias padać niekalki ūwah, datyčacych Wašych hutarak, padawanych na bačynach „Bieł Krynicy“, a asabliwa datyčacych apošniej hutarki ū numary „Bieł Krynicy“ z dnia 8 traŭnia.

1) Dziadzka, sam budućy ūžo starym čalawiekam, zabywajecca ab tym, što maładoje biełaruskaje pakaleńnie ūmyslowa pasunułasia šmat napierad i prościeńkimi, blednymi pawučėńniami, majućymi charakter lohkej ahitacyi, nia wielmi ūžo prajmajecca.

2) Dzieła taho, što sam zaŭsiody stykajusia z wiaskowaj moładzdzju i dobra znaju jaje ciapierašnja parywy i pastupki, maju prawa zajawić, što ciapierašniuju moładz kab chto i zmušaŭ pić harelku, dyk i to nia piła b, bo pryčisnutaja materjalnym kryzysam, nia mawe za što kupiac harelku. Sapraŭdy! A kali dzie katory i p'je, to chiba tolki „z wyžšej sfery“, ci inšy niepapraŭny raspušnik, katory „Bieł Krynicy“ nia čytaje.

3) Treba pamiaćać, što zmahajučysia z p'janstwam, majem sprawu z sapsawanym charakteram i chočam hetuju słabuju staranu charakteru naprawić, ale-ž nie takimi „hutarkami“, bo heta staraja, usim wiedamyja pieśni. U hetkich wypadkach treba padchodzic z inšaha boku — z boku ūčuciowaha, a nie razumowaha. Hetaja nawučalnaja dumka pawinna być uniata ū takuju literaturnuju formu, kab kranuła struny dušy čytača i sapraŭdy, kab jon z słažmi na wačoch pačuŭ da swajho „nałohu“ ahidu. Dziadzku chibawiedama, što ūzhadoŭwaje charakter tolki nawučańnie ū formie pryhožaha pišmienstwa, a bo redka mocnaja, z ūčuciowaju prykrasaju ahitacyja.

Dzieła wyšejšskazanaha ja prašu Dziadzku, jak čalawieka staroha, umiejučaha dobra bajać bajki, zrabicca „wiaskowym lirnikom“, katory-b u prostych ale pryhožych słowach skazaŭ nam, što-niebudz rodnaje, čulaje, kab wyklikać na wačoch slozy radašci, a što za hetym idzie — stwaryŭ ūčuciowuju suwiaz z dumkaj, wyskazanaŭ u tych słowach: a tahdy napeŭna hutarki. Dziadzki pryńiaŭ čytačom šmat karyšci.

Z pašanaj

Nawahradak, 9.V.1932 h.

M. H.

Z Wilni.

Ceny ū Wilni dn. 10.V.32.

1. Jajki (dziesiątok)	0.60—0.90 zł.
2. Masła (kg)	4.10—4.40 „
3. Syr (kg)	1.20 „
4. Małako (litr)	0.25 „
5. Śmiatana (kg)	1.80—2.00 „
6. Chleb razowy (kg)	— „
7. Miasa-cialacina (kg)	0.80—1.00 „
8. „—, walowaje (kg)	1.20—1.50 „
9. Sałanina (kg)	2.20 „
10. Sała pieratopleneje (šmelc)	2.40 „
11. Awios (pud)	3.70 „
12. Jačmień (pud)	3.70 „
13. Bulba (pud)	1.50 „

Wypiswajcie katalog biełaruskich knih: a z jaho abaznačanyja čyrownym atramantam

knižki pa tannaj canie!
Biełaruskaja Kniharnia „Pahonia“
Wilnia, Zawalnaja wul. Nr. 6.